

दिनाङ्क:- 16.04.2024

प्रातः- 06:55

प्रधानमन्त्री-साक्षात्कारः

प्रधानमन्त्री भाजपेतिदलस्य च वरिष्ठनेता नरेन्द्रमोदी ह्यः कथितवान् यत् असौ देशस्य सकलविकासाय निर्णयं गृह्णाति। वार्ता-साक्षात्कारे एकस्मिन् श्रीमोदी सप्तचत्वारिंशदधिक-द्विसहस्रतमवर्षं यावत् विकसित-भारताय स्वीय-दृष्टिकोणं प्रख्यापितवान्। प्रधानमन्त्रिणा निगदितं एकं राष्ट्रं एकं निर्वाचनं इत्येतस्य कार्यान्वयनं तस्य प्रशासनस्यैव वचनबद्धतास्ति। एतदर्थं पूर्व-राष्ट्रपतिनः रामनाथकोविन्दस्य आध्यक्षत्वे निर्मित-समित्यै साकारात्मक-परिणामः मिलितः।

बिहार-प्रधानमन्त्रियात्रा

बिहार राज्ये, प्रधानमन्त्री भाजपादलस्य वरिष्ठनेता नरेन्द्रमोदी अद्य एन्.डी.ए दलस्य प्रत्याशिनां समर्थने गया-पूर्णिया-जनपदयोः द्वे सार्वजनिकोपवेशने सम्बोधयिष्यति। प्रथमः नैर्वाचनिक-जनसमागमः गया-संसदीय-क्षेत्रे भविष्यति, यत्र श्रीमोदी गांधीमैदानस्थले जनसभां एकां सम्बोधयिष्यति। द्वितीया जनसभा पूर्णियायाः रंगभूमिमैदानस्थले भविता। प्रधानमन्त्रिणः कार्यक्रमं अभिलक्ष्य सर्वसुरक्षासज्जता तत्र जाता।

गुवाहाटी-प्रधानमन्त्रियात्रा

प्रधानमन्त्री नरेन्द्रमोदी अद्य असमराज्ये सायं समये राष्ट्रीय-जनतान्त्रिक-संयुति-दलस्य प्रत्याशिभ्यः नैर्वाचनिक-प्रचाराभियानं कर्तुं गुवाहाटीनगरं सम्प्राप्स्यति। दलस्रोतानुसारि अद्य गुवाहाटीः बोरझार-विमानपत्तस्थानके प्रधानमन्त्रिणः स्वागतार्थं अनेके स्थानीयनिवासिनः दलकार्यकर्तारश्च उपस्थिताः भविष्यति। श्रीमोदी श्वः नलबाडीनगरे जनसमूहं सम्बोधयिष्यति। कांग्रेसनेत्री प्रियंकागांधी अद्य जोरहाटीनगरे दलप्रत्याशिने गौरवगोगोई इत्यस्मै मार्गप्रदर्शनीं करिष्यति। अपरत्र तृणमूल-कांग्रेसदलस्य अध्यक्षा पश्चिमबंगालस्य मुख्यमन्त्री ममताबनर्जी अस्मिन् सप्ताहे बराक-उपत्यकायां प्रचाराभियानं विधास्यति। असमराज्ये चतुर्दश-लोकसभासनेभ्यः त्रिषुचरणेषु मतदानं भविष्यति।

राहुल-वायनाडः

ह्यः केरलस्य वायनाडजनपदे एकां जनसभां सम्बोधयन् कांग्रेसनेता प्रत्याशी च राहुलगांधी कथितवान् यत् अस्माकं संवधानं एकं वचनमस्ति चत् अस्मत्जनानां विभिन्नपरम्पराणां भाषाणां रक्षा करोति। शान्तिस्थापनायै च सुदृढभूमिकां निर्वहति।

भारतीय सैन्य-उज्बेकिस्तानम्

भारतीय सैन्यबलस्य दलमेकं भारत-उज्बेकिस्तानयोः संयुक्त-सैन्य-अभ्यासस्य डस्लिकइत्येतस्य पञ्चमसंस्करणे भागग्रहणाय गतवत्। अभ्यासोऽयं अस्य मासस्य पञ्चदश दिनांकतः अष्टविंशति दिनांके यावत् उज्बेकिस्तानदेशस्य अर्जेइत्यत्र समायोज्यते। रक्षा-मन्त्रालयानुसारि भारतीय-सैन्य-बल दले षष्टिः कर्मिणः अपरत्र उज्बेकिस्तानस्य पक्षतः शतं कर्मिणः प्रतिभागितां करिष्यन्ति। रक्षामन्त्रालयेन प्रोक्तं यत् अस्याः यात्रायाः उद्देश्यमस्ति उभयोर्देशयोः पारस्परिकी सहमतिः स्थापिता स्यात्, द्विपक्षीयः रक्षासहयोगश्च सुदृढो भवेदिति। ध्येयं वर्तते यत् डस्लिकइत्येषः अभ्यासः एकः वार्षिककार्यक्रमो वर्तते।

आई.पी.एल.

आई.पी.एल्. इत्येतस्यां क्रिकेट्प्रतिस्पर्धायाम् ह्यः बेंगलूरुनगरस्य एम्.चिन्नास्वामि-क्रीडांगणे सनराइजर्स हैदराबाददलेन रॉयल-चैलेन्जर्स-बेंगलूरुदलं पञ्चविंशतिः धावनांकैः पराजितम्।